



جس نہ امانت کی قسم کھائی، وہ ہم میں سے نہیں

ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جس نہ امانت کی قسم کھائی، وہ ہم میں سے نہیں“

[صحیح] [اسے امام ابو داؤد نے روایت کیا ہے - اسے امام احمد نے روایت کیا ہے]

مفہوم حدیث: اس حدیث میں امانت کی قسم کھانے سے منع کیا گیا ہے؛ کیونکہ امانت کی قسم اٹھانا غیر اللہ کی قسم اٹھانا ہے اور غیر اللہ کی قسم اٹھانا شرک ہے، جیسا کہ حدیث میں ہے کہ ”جس نہ غیر اللہ کی قسم اٹھائی، اس نے کفر کیا“ یا آپ نے فرمایا: ”اس نے شرک کیا“ یہاں شرک سے مراد شرک اصغر ہے، اور غیر اللہ کی قسم اٹھانا دین اسلام سے خارج نہیں کرتا، ماسوا اس کے کہ قسم اٹھانے والا یہ اعتقاد رکھے کہ جس شخص کی قسم اٹھائی جا رہی ہے، وہ تعظیم و عبادت میں اللہ کے ہم مرتبہ ہے اس صورت میں یہ شرک اکبر ہوگا۔ یہاں امانت سے مراد اللہ تعالیٰ کی فرض کردہ عبادات جیسے نماز، روزہ اور حج وغیرہ ہیں، جنہیں اللہ نے اپنے بندوں پر فرض کیا ہے۔ اگر کسی شخص نے کہا: ”میری نماز کی قسم“، ”میرے روزے کی قسم“، ”میرے حج کی قسم“ یا پھر مختصراً اس نے کہا: ”اللہ کی امانت کی قسم“، تو یہ ساری صورتیں ممنوع ہیں؛ کیونکہ مسلمان صرف اللہ کی ذات اور اس کی صفات میں سے کسی صفت کی قسم اٹھاتا ہے اور یہ معلوم ہے کہ امانت اللہ کی صفت نہیں ہے، بلکہ یہ اللہ کے احکام میں سے ایک حکم اور اس کے فرائض میں سے ایک فریضہ ہے۔

<https://sunnah.global/hadeeth/ur/show/8964>



النجاة الخيرية
ALNAJAT CHARITY

